



சுருக்கம்

மிதிவண்டிகள் - அரசு பள்ளிகள் / அரசு நிதி உதவி பெறும் பள்ளிகள் மற்றும் பகுதியாக நிதி உதவி பெறும் பள்ளிகளில் 2019-2020-ஆம் கல்வி ஆண்டில் +1 பயிலும் மற்றும் 2020-2021-ஆம் கல்வி ஆண்டில் +1 பயிலவிருக்கும் பிற்படுத்தப்பட்டோர், மிகப்பிற்படுத்தப்பட்டோர் (ம) சீர்மரபினர் மற்றும் சிறுபான்மையினர் இனத்தைச் சார்ந்த மாணவ / மாணவியருக்கு மிதிவண்டிகள் வழங்குதல் - 2019-2020 மற்றும் 2020-2021-ஆம் ஆண்டுகளுக்கு தொடர்ந்து செயல்படுத்துதல் - பின்பற்றப்படவேண்டிய நடைமுறைகள் குறித்து ஆணைகள் வெளியிடப்படுகின்றன.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர்

நல (சிந2) துறை

அரசாணை (நிலை) எண். 48

நாள் 16.08.2019

விகாரி, ஆடி 31

திருவள்ளூர் ஆண்டு 2050

படிக்கப்பட்டது :-

1. அரசாணை (நிலை) எண்.21, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல(சிந)த் துறை, நாள் 17.6.2004.
2. அரசாணை (நிலை) எண்.73, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல(சிந)த் துறை, நாள் 26.7.2005.
3. அரசாணை (நிலை) எண்.31, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல(சிந)த் துறை, நாள் 22.05.2018.
4. பிற்படுத்தப்பட்டோர் நல இயக்குநரின் கடித எண்.டி3/7844/2018, நாள் 25.06.2019.

ஆணை:-

மேலே ஒன்றில் படிக்கப்பட்ட அரசாணையில் இலவச மிதிவண்டிகள் வழங்கும் திட்டம் 2004-2005-ஆம் ஆண்டு முதல் தொடங்கப்பட்டு முதலில் பிற்படுத்தப்பட்டோர்/ மிகப்பிற்படுத்தப்பட்டோர் மற்றும் சீர்மரபினர் இனத்தைச் சார்ந்த மாணவியருக்கும், பின்னர் மேலே இரண்டில் படிக்கப்பட்ட அரசாணையில் 2005-2006-ஆம் ஆண்டு முதல் பிற்படுத்தப்பட்டோர்/ மிகப்பிற்படுத்தப்பட்டோர் மற்றும் சீர்மரபினர் இனத்தைச் சார்ந்த மாணவர்களுக்கும் விரிவுபடுத்தப்பட்டது. மேலும், அரசு பள்ளிகள், அரசு உதவிபெறும் பள்ளிகள் மற்றும் பகுதியாக அரசு நிதியுதவி பெற்று 11 மற்றும் 12-ஆம் வகுப்புகளை சுய நிதி அடிப்படையில் நடத்தப்படும் பள்ளிகள் ஆகியவற்றில் +1 வகுப்பில் படிக்கும் அனைத்து இனத்தைச் சேர்ந்த மாணவ / மாணவியருக்கும் இத்திட்டம் விரிவுபடுத்தப்பட்டு சிறப்பாக செயற்படுத்தப்பட்டு வருகிறது. மேலே மூன்றில் படிக்கப்பட்ட அரசாணையில் இத்திட்டத்தை 2017-2018 மற்றும் 2018-2019-ஆம் ஆண்டுகளுக்கு செயல்படுத்தி ஆணையிடப்பட்டது.

2. பிற்படுத்தப்பட்டோர் நலத் துறையில் நடைபெற்ற மாநில கணக்காயிரின் தணிக்கையின் போது இத்திட்டம் குறித்த தணிக்கை தடை பத்தியில் மாணவ / மாணவியருக்கு விலையில்லா மிதிவண்டிகள் பள்ளிகள் திறந்ததும் விரைந்து வழங்கி முடிக்கவில்லை எனவும் 2015-2016, 2016-2017 மற்றும் 2018-2019-ஆம் ஆண்டுகளில் ஒப்பந்தப்புள்ளி தாமதமாக கோரப்பட்டு மாணவ / மாணவியருக்கு தாமதமாக மிதிவண்டிகள்

வழங்கப்பட்டுள்ளதால் இத்திட்டத்தின் நோக்கம் மாணவ / மாணவியருக்கு முழுமையாக சென்றடையவில்லை என்று குறிப்பிட்டுள்ளதாக பிற்படுத்தப்பட்டோர் நல இயக்குநர் தெரிவித்துள்ளார்.

3. மேலும், மிதிவண்டிகளை கொள்முதல் செய்ய ஒப்பந்தப்புள்ளி கோரப்படும் நாளிலிருந்து அவற்றை அனைத்துப் பள்ளிகளிலும் முழுமையாக இறக்கி, பூட்டி வழங்கிட தோராயமாக 5 மாதங்கள் தேவைப்படுகிறது எனவும், தற்போது நடப்பு கல்வியாண்டிற்கு பள்ளிகள் திறக்கப்பட்டு செயல்பட்டு வருகின்ற நிலையில், 2019-2020-ஆம் ஆண்டிற்கு மாணவ / மாணவியருக்கு மிதிவண்டிகள் வழங்குவதில் காலதாமதம் ஏற்பட வாய்ப்புள்ளதால், இக்காலதாமதத்தினால் அடுத்து வரும் 2020-2021-ஆம் ஆண்டிற்கும் காலதாமதம் ஏற்படும் வாய்ப்புள்ளது எனவும் எனவே, எதிர்வரும் ஆண்டுகளில் காலதாமதத்தினை தவிர்க்கும் பொருட்டு நடப்பு ஆண்டில் 2019-2020 மற்றும் 2020-2021 ஆகிய இரண்டு ஆண்டுகளுக்கும் சேர்த்து ஒப்பந்தப்புள்ளி கோரலாம் எனவும் ஒரே மாதிரியான கொள்முதல் ஆணை வழங்க ஏதுவாக முந்தைய ஆண்டில் (2018-2019) சீரமைக்கப்பட்ட 10 உறுப்பினர்கள் கொண்ட கொள்முதல் குழுவினைக் கொண்டே நடப்பாண்டிற்கும் கொள்முதல் பணிகளை மேற்கொள்ளலாம் எனவும் பிற்படுத்தப்பட்டோர் நல இயக்குநர் தெரிவித்துள்ளார்.

4. மேலும், ஒவ்வொரு ஆண்டும் மிதிவண்டிகள் கொள்முதலுக்காக அரசு ஏறக்குறைய ரூ.225/- கோடிக்கும் மேற்பட்ட தொகையை செலவிடுகிறது எனவும், இது மிகப்பெரிய ஒப்பந்தப்புள்ளி என்பதாலும், 2019-2020 மற்றும் 2020-2021-ஆம் ஆண்டுகளுக்கும் மிதிவண்டிகளை கொள்முதல் செய்யவிருப்பதால் பிற்படுத்தப்பட்டோர் நல ஆணையரை தலைவராகக் கொண்ட 10 உறுப்பினர்கள் அடங்கிய தற்போதுள்ள கொள்முதல் குழுவே தொடர்ந்து நீடிக்கலாம் எனவும், விலைப்புள்ளி மதிப்பாய்வுகளின் போது வரிகள் தொடர்பான கருத்துகள் பெற வணிக வரித்துறை ஆணையர் அல்லது அவரின் நியமன அதிகாரி எவரேனும் ஒருவரை சிறப்பு அழைப்பாளராக அழைக்க கொள்முதல் குழுவிற்கு அதிகாரம் அளிக்கலாம் என்று பிற்படுத்தப்பட்டோர் நல இயக்குநர் தெரிவித்துள்ளார்.

5. 2018-2019-ஆம் ஆண்டில், இரு ஆண்டுகளுக்கும் (2017-2018 மற்றும் 2018-2019) சேர்த்து பிற்படுத்தப்பட்டோர் / மிகப்பிற்படுத்தப்பட்டோர்/ சீர்மரபினர்/ சிறுபான்மையினர்/ ஆதிதிராவிடர் / பழங்குடியினர் மற்றும் இதர வகுப்புகளைச் சேர்ந்த மாணவ / மாணவியருக்கு விநியோகிக்க திட்டமிடப்பட்ட மிதிவண்டிகளின் எண்ணிக்கையின் அடிப்படையில் 2019-2020 மற்றும் 2020-2021-ஆம் ஆண்டுகளுக்கான உத்தேச தேவைப்பட்டியலாக கருதி கீழ்க்கண்ட தோராய மதிப்பீடு தயார் செய்யப்பட்டுள்ளது எனவும் பிற்படுத்தப்பட்டோர் நல இயக்குநர் தெரிவித்துள்ளார்:-

	துறை	மாணவர்கள்	மாணவிகள்	மொத்தம்	மாணவர்கள் ரூ.	மாணவிகள் ரூ.	மொத்தம் ரூ.
1.	பிற்படுத்தப் பட்டோர் நலத்துறை	164156	228098	392254	618047340	838032052	1456079392
2.	மிகப்பிற்படுத்தப் பட்டோர் நலத்துறை	154148	198490	352638	580367220	729252260	1309619480
3.	ஆதிதிராவிடர் மற்றும் பழங்குடியினர் நலத் துறை	136000	180232	316232	512040000	662172368	1174212368

4. இதர வகுப்பினர்	7918	11690	19608	29811270	42949060	72760330
மொத்தம்	462222	618510	1080732	1740265830	2272405740	4012671570
2018-19 ஆம் ஆண்டில் இறுதி செய்யப்பட்ட ஒரு மிதிவண்டியின் விலை (தோராயமாக)						
மாணவர் - ரூ. 3,765/- வரிகள் உட்பட (அடிப்படை விலை - 3362.00 வரி-403.00)						
மாணவியர் - ரூ. 3674/- வரிகள் உட்பட (அடிப்படை விலை - 3280.00 வரி- 394.00)						

6. பிற்படுத்தப்பட்டோர் நல இயக்குநரின் கருத்துரு மற்றும் பரிந்துரைகளை நன்கு பரிசீலித்து, அதனை ஏற்று அரசு பள்ளிகள், அரசு நிதியுதவி பெறும் பள்ளிகள் மற்றும் பகுதியாக நிதியுதவி பெறும் பள்ளிகளில் 2019-2020-ஆம் கல்வி ஆண்டில் +1 பயிலும் மற்றும் 2020-2021-ஆம் கல்வி ஆண்டில் +1 வகுப்பு பயிலவிருக்கும் பிற்படுத்தப்பட்ட வகுப்பினர்/ மிகப்பிற்படுத்தப்பட்ட வகுப்பினர் / சீர்மரபினர் / சிறுபான்மையினர் / ஆதிதிராவிடர்/ பழங்குடியினர் மற்றும் இதர வகுப்புகளைச் சேர்ந்த மாணவ / மாணவியருக்கு விலையில்லா மிதிவண்டிகள் வழங்கும் திட்டத்தினை 2019-2020 மற்றும் 2020-2021-ஆம் ஆண்டுகளிலும் தொடர்ந்து செயல்படுத்தலாம் எனவும் 2019-2020 மற்றும் 2020-2021-ஆம் ஆண்டுகளுக்கு மிதிவண்டிகள் கொள்முதல் செய்ய பிற்படுத்தப்பட்டோர் நல இயக்குநரை தலைவராக கொண்ட கீழ்க்காணும் 10 உறுப்பினர்கள் அடங்கிய தற்போதுள்ள கொள்முதல் குழுவே தொடர்ந்து நீடிக்கலாம் எனவும் அரசு ஆணையிடுகிறது:-

1.	இயக்குநர், பிற்படுத்தப்பட்டோர் நலன்	தலைவர்
2.	இயக்குநர், மிகப் பிற்படுத்தப்பட்டோர் மற்றும் சீர்மரபினர் நலன்	உறுப்பினர்
3.	ஆணையர், சிறுபான்மையினர் நலன்	உறுப்பினர்
4.	இயக்குநர், ஆதிதிராவிடர் நலன்	உறுப்பினர்
5.	இப்பொருள் தொடர்புடைய சிறப்பு செயலர்/ கூடுதல் செயலர்/ இணைச் செயலர், நிதித்துறை	உறுப்பினர்
6.	பள்ளிக் கல்வி இயக்குநர், சென்னை-6	உறுப்பினர்
7.	தொழில்வணிக இணை இயக்குநர் (Engineering).	உறுப்பினர்
8.	பேராசிரியர், அண்ணா பல்கலைக்கழகம், சென்னை.	உறுப்பினர்
9.	முதன்மைக் கணக்கு அலுவலர், மிகப்பிற்படுத்தப்பட்டோர் மற்றும் சீர்மரபினர் நலன், சென்னை-5.	உறுப்பினர்
10.	கணக்கு அலுவலர், பிற்படுத்தப்பட்டோர் நலன், சென்னை-5.	உறுப்பினர்

மேலும், விலைப்புள்ளி மதிப்பாய்வுகளின் போது வரிகள் தொடர்பான கருத்துகள் பெற வணிக வரித்துறை ஆணையர் அல்லது அவரின் நியமன அதிகாரி எவரேனும் ஒருவரை சிறப்பு அழைப்பாளராக அழைக்க கொள்முதல் குழுவிற்கு அதிகாரம் அளித்து அரசு ஆணையிடுகிறது.

7. 2019-2020 மற்றும் 2020-2021-ஆம் ஆண்டுகளில் விலையில்லா மிதி வண்டிகள் வழங்கும் திட்டத்தினை சிறப்பாக செயல்படுத்துவதற்கு கீழ்க்காணும் நடைமுறைகள் பின்பற்றப்பட வேண்டும் என்று அரசு ஆணையிடுகிறது:-

- (i) அரசு பள்ளிகள், அரசு நிதியுதவி பெறும் பள்ளிகள் மற்றும் பகுதியாக நிதியுதவி பெறும் பள்ளிகளில் +1 பயிலும் பிற்படுத்தப்பட்டோர் / மிகப்பிற்படுத்தப்பட்டோர் / சீர்மரபினர்/ சிறுபான்மையினர்/ ஆதிதிராவிடர் / பழங்குடியினர் மற்றும் இதர வகுப்பினரைச் சேர்ந்த மாணவ / மாணவிகளுக்கு 2019-2020 மற்றும் 2020-2021-ஆம் ஆண்டுகளுக்கு மிதிவண்டிகள் வழங்கும் திட்டத்தினை தொடர்ந்து செயல்படுத்துவதற்கு தமிழ்நாடு திறந்தவெளி ஒப்பந்தப்புள்ளிச் சட்டம் மற்றும் விதிகளை அனுசரித்து கொள்முதல் குழு மூலமாக மிதிவண்டிகளின் கொள்முதல் விலையினை நிர்ணயம் செய்வதற்கான நடவடிக்கைகளை மேற்கொள்ள வேண்டும்.
- (ii) கடந்த 2018-2019-ஆம் ஆண்டில் இரு ஆண்டுகளுக்கு (2017-2018 மற்றும் 2018-2019) சேர்த்து பெறப்பட்ட அசல் கேட்பினை அடிப்படையாகக் கொண்டு 2019-2020 மற்றும் 2020-2021-ஆம் ஆண்டுகளுக்கான மிதிவண்டிகளின் எண்ணிக்கையினை நிர்ணயித்து ஒப்பந்தப்புள்ளி கோரப்பட வேண்டும்.
- (iii) பள்ளிகளில் மாணவர்/மாணவியர் சேர்க்கை முடிந்தவுடன் கூடுதல் மாணவ, மாணவிகளின் எண்ணிக்கையை கணக்கில் கொண்டு அக்டோபர் மாத இறுதியில் எஞ்சிய மிதிவண்டிகளை வழங்க வேண்டும்.
- (iv) மிதிவண்டிகளுக்கான தேவைப்பட்டியல் கணக்கிடுதல் மற்றும் உரிய காலத்தில் சம்மந்தப்பட்ட துறைகளுக்கு அளித்தல், மாணவர்களுக்கு விநியோகிக்கப்படும் மிதிவண்டிகள் குறித்த விவரத்தினை இணையதளத்தில் உடனுக்குடன் பதிவு செய்தல் போன்றவற்றை மாவட்ட ஆட்சித்தலைவர்கள், மாவட்ட முதன்மைக் கல்வி அலுவலர் மூலம் கண்காணிக்க அறிவுறுத்தப்படுகிறார்கள்.
- (v) கொள்முதல் செய்யப்பட்ட மிதிவண்டிகளுக்குண்டான செலவினங்களை தொடர்புடைய கணக்கு தலைப்புகளில் அந்தந்த மாவட்ட ஆட்சியர்கள் மூலம் மேற்கொள்ள வேண்டும்.
- (vi) பிற்படுத்தப்பட்டோர் / மிகப்பிற்படுத்தப்பட்டோர் / சீர்மரபினர்/ சிறுபான்மையினர் /ஆதிதிராவிடர் / பழங்குடியினர் மற்றும் இதர பிரிவுகளைச் சார்ந்த மாணவ, மாணவியருக்கு விநியோகிக்கப்படும் மிதிவண்டிகளை சம்மந்தப்பட்ட பள்ளித் தலைமை ஆசிரியர்களிடம் வழங்கப்பட்டதற்கான ஒப்புதல்களை மாவட்ட ஆட்சியருக்கு சமர்ப்பிக்கப்பட்ட பின் வழங்கப்பட்ட மிதிவண்டிகளுக்கான தொகை, சம்மந்தப்பட்ட மாவட்ட ஆட்சியர் மூலம் ஒப்பளிப்பு செய்யப்பட வேண்டும்.
- (vii) இதே போன்று கூடுதல் தேவைப்பட்டியலின்படி வழங்கப்படும் மிதிவண்டிகளுக்கும் மாவட்ட ஆட்சியர் மூலமே பட்டியல்கள் ஒப்பளிப்பு செய்யப்பட வேண்டும்.
- (viii) கடந்த ஆண்டுகளைப் போன்றே மிதிவண்டிகள் வழங்குவதற்கான தகுதிகள் பெற்ற +1 வகுப்பில் பயிலும் மாணவ/மாணவியர் சேர்க்கை குறித்த விவரங்களை ஒவ்வொரு மேல்நிலைப்பள்ளியின் தலைமையாசிரியரும் உடனுக்குடன் மிதிவண்டிகள் வழங்கும் திட்டத்தினை கண்காணிப்பதற்கென்று உருவாக்கப்பட்டுள்ள இணையதளத்தில் பதிவு செய்ய வேண்டும். (இணையதள முகவரி. (www.agaram.tn.gov.in/freecycles2019))

- (ix) 2019-2020 மற்றும் 2020-2021-ஆம் ஆண்டுகளில் மேல்நிலைப் பள்ளிகளாக தரம் உயர்த்தப்படும் பள்ளிகளுக்கு அடையாள எண் வழங்க ஏதுவாக பள்ளிகளின் பெயர் மற்றும் பள்ளி அமைந்துள்ள ஒன்றியம் குறித்த விவரங்களை பள்ளிக்கல்வி இயக்குநர், தேசிய தகவல் மையத்திற்கு அனுப்பி அடையாள எண் பெற்றிட நடவடிக்கை மேற்கொள்ள வேண்டும்.
- (x) மேலும், 2018-2019-ஆம் ஆண்டில், ஓராண்டில் கொள்முதல் செய்யப்பட்ட மிதிவண்டிகள் எண்ணிக்கையை 2019-2020 மற்றும் 2020-2021 ஆகிய இரண்டு ஆண்டுகளில் பிரித்து கொள்முதல் செய்யவிருப்பதால், ஒப்பந்தப்புள்ளியில் இடம் பெறும் தகுதி அளவு (Eligibility Criteria) மற்றும் இதர நிபந்தனைகளை அதற்கேற்ப மாற்றம் செய்திட கொள்முதல் குழுவிற்கு அதிகாரம் அளிக்கப்படுகிறது.
- (xi) மேலும், மிதிவண்டிகளின் தரத்தை உறுதி செய்யும் விதமாக மாவட்ட ஆட்சித் தலைவர்கள் தத்தம் மாவட்டத்தில் உள்ள பொது மேலாளர், மாவட்ட தொழில் மைய அலுவலர் (District Industries Centre) தலைமையில் தொடர்புடைய மாவட்ட கல்வி அலுவலர் (District Educational Officer) மற்றும் மாவட்டத்தில் உள்ள அரசு தொழிற்பயிற்சி நிலையம் அல்லது பல்தொழில்நுட்ப கல்லூரி அல்லது பொறியியல் கல்லூரி ஆகிய 3 பிரதிநிதிகள் கொண்ட குழுவினை அமைத்து ஒப்பந்தப்புள்ளியில் குறிப்பிடப்பட்டுள்ள தொழில்நுட்ப விவரக் குறியீட்டின்படி (Technical Specification) மிதிவண்டிகளை குறைந்தபட்ச தர பரிசோதனை செய்து, தரத்தை உறுதிப்படுத்த நடவடிக்கை மேற்கொள்ள வேண்டும். மேலும், மேற்கண்ட குழுவினைப் பொறுத்தமட்டில் மாவட்ட தொழில் மைய அலுவலர் தலைமையில் அந்தந்த பகுதிக்கேற்ப தேவையின் அடிப்படையில் கூடுதல் குழுக்களை அமைத்துக் கொள்ள மாவட்ட ஆட்சித் தலைவர்கள் கேட்டுக் கொள்ளப்படுகிறார்கள்.

8. இவ்வரசாணை நிதித் துறையின் அ.சா.எண்.40393/Fin. JS(KP) BC, MBC and MW Dept/2019, நாள் 16.08.2019-ல் பெறப்பட்ட இசைவுடன் வெளியிடப்படுகிறது.

(ஆளுநரின் ஆணைப்படி)

ஆ. கார்த்திக்
அரசு செயலாளர்

பெறுநர்

இயக்குநர்,

பிற்படுத்தப்பட்டோர் நலத்துறை, சென்னை -5.

இயக்குநர், மிகப்பிற்படுத்தப்பட்டோர் மற்றும் சீர்மரபினர் நலத்துறை, சென்னை -5.

ஆணையர், சிறுபான்மையினர் நலத்துறை, சென்னை -5.

இயக்குநர், பள்ளிக் கல்வித் துறை, சென்னை -6.

இயக்குநர், ஆதிதிராவிடர் நலத்துறை, சென்னை -5.

இயக்குநர், தொழில் மற்றும் வணிகத் துறை, சென்னை -5.

ஆணையர், வணிகவரித் துறை, சென்னை-5.

துணை வேந்தர், அண்ணா பல்கலைக்கழகம், சென்னை-25.

ஆணையர், கருவூலம் மற்றும் கணக்குத் துறை,

பனகல் மாளிகை, சென்னை -15.

மாநிலக் கணக்காயர், சென்னை -6/9/18/35.

மாநிலக் கணக்காயர், சென்னை -6/18/35. (பெயரில்).

சம்பளம் மற்றும் கணக்கு அலுவலர் (கிழக்கு), சென்னை - 8.

சம்பளம் மற்றும் கணக்கு அலுவலர் (வடக்கு), சென்னை -1.
அனைத்து மாவட்ட ஆட்சியர்கள் / கொள்முதல் குழு உறுப்பினர்கள்
நகல் :

மாண்புமிகு முதலமைச்சரின் அலுவலகம், சென்னை -9.
மாண்புமிகு துணை முதலமைச்சரின் அலுவலகம், சென்னை -9.
பிற்படுத்தப்பட்டோர் மற்றும் சிறுபான்மையினர் நலத்துறை
அமைச்சரின் சிறப்பு நேர்முக உதவியாளர், சென்னை -9
அரசு செயலரின் முதுநிலை தனிச் செயலர்,
பிற்படுத்தப்பட்டோர், மிகப்பிற்படுத்தப்பட்டோர் மற்றும்
சிறுபான்மையினர் நலத்துறை, சென்னை-9.
நிதி (பி, மி.பி)த் துறை, சென்னை -9.
பள்ளிக் கல்வித்துறை, சென்னை-9.
ஆதி திராவிடர் மற்றும் பழங்குடியினர் நலத் துறை, சென்னை -9.
தொழிலாளர் மற்றும் வேலைவாய்ப்பு துறை, சென்னை-9.
இருப்பு கோப்பு / உபரி நகல்

//ஆணைப்படி அனுப்பப்படுகிறது//

அ. சிவசுந்தரன்
16/8/2019.
பிரிவு அலுவலர்.

சிவசுந்தரன்
16/8/19